

اقبال اور تعلیم

شرف الدین اصلاحی

یہ بات بلا خوف تردید کہی جاسکتی ہے کہ اقبال کے فکر و شعور کا محور اسلام ہے۔ میرا اور آپ کا اسلام نہیں بلکہ وہ اسلام جو اللہ تعالیٰ نے نبی آخر الزمان کو دیا اور جو اپنی خالص اور سادہ شکل میں بلا کم و کاست قرآن کے اوراق میں محفوظ ہے۔ اقبال زندگی کے ہر سسئلے کو اسی زاویہ سے دیکھتے ہیں اور اسی کی روشنی میں کوئی رائے قائم کرتے ہیں۔

اقبال شعور و آگہی کی منزل میں داخل ہوئے تو برصغیر میں سرسید اور ان کے رفقاء کار کی چلائی ہوئی ”قوبی تحریک“، برگ و بار لاجکی تھی، جس کے دو بنیادی مقصد تھے انگریزی تعلیم کی اشاعت اور مغربی تہذیب و طرز معاشرت اختیار کر کے حاکم قوم کے ساتھ سوشل تعلقات قائم کرنا۔ اور اس کے نتیجے میں مغربی تعلیم سے مسلمانوں کی وہ نفرت ختم ہو چکی تھی جو شروع میں انہیں تھی۔ اب انگریزی پڑھنا کفر نہیں رہا تھا۔ کالجوں اور اسکولوں سے مسلمان بچے فارغ التحصیل ہو کر نکلنے لگے تھے۔ خود اقبال کی رسمی تعلیم اسی ماحول میں ہوئی۔ پہلے وہ ملک کے سرچشموں سے سیراب ہوئے۔ اس کے بعد تکمیل کے لئے یورپ گئے اور کئی سال انگلستان اور جرمنی میں مقیم رہے۔ گویا جدید تعلیم اور اس کے اثرات کو بہ نفس نفیس انہوں نے دیکھا اور ان مراکز میں دیکھا جو اس کے سرچشمے تھے۔ ان حالات میں مغربی تعلیم کی طرف ان کا میلان ایک فطری امر تھا۔ اس لئے دوسرے زعماء قوم کی طرح شروع میں انہوں نے بھی مغربی تعلیم کی حمایت کی۔ بالکل درا، دور سوم کی نظموں میں ایک نظم ہے ”مسلمان اور تعلیم جدید“، اس نظم میں اقبال نے

جن خیالات کا اظہار کیا ہے وہ صاف سرسید اور حالی وغیرہ کی مددائی بازگشت
معلوم ہوتے ہیں - پہلے وہ نظم سن لیجئے :-

مرشد کی یہ تعلیم تھی اے مسلم شوریہ سر
لازم ہے رہو کے لئے دنیا میں سامان سفر
بدل زمانے کی ہوا ایسا تغیر آگیا
تھے جو گران قیمت کبھی اب ہیں متاع کس غر
وہ شعلہ روشن ترا ظلمت گریزان جس سے تھی
گھٹ کر ہوا مثل شر تارے سے بھی کم نور تر
شیدائی خائب نہ رو، دیوانہ موجود ہو
غالب ہے اب اقوام پر معبد حاضر کا اثر
سکن نہیں اس باغ میں کوشش ہو باراور تری
فرسودہ ہے پہندا ترا زیر ک ہے مرغ تیز پر
اس دور میں تعلیم ہے امراض ملت کی دوا
ہے خون فاسد کے لئے تعلیم مثل نیشور
رہبر کے ایما سے ہوا تعلیم کا سودا مجھے
واجب ہے صحرا گرد پر تعییل فربان خضر
لیکن نگاہ نکته بین دیکھئے زیوں بختی مری
رفتم کہ خار از پا کشم محمل نہاں شد از نظر
یک لمحہ غافل بودم و صد سالہ راہم دور شد

اس نظم میں مرشد، رہبر اور خضر سے اقبال کا اشارہ ملت کے ان تمام
بزرگوں کی طرف ہے جو مسلمانوں کو تعلیم کی طرف متوجہ کرتے رہے ہیں -
اور خود سرور کائنات ہادی برحق نبی کریم صلی اللہ علیہ وسلم کے ارشادات

علم اور تعلیم کے ضمن میں سنہرے حروفوں میں لکھے جانے کے قابل ہیں۔ خیر کم من تعلم القرآن و علمہ، تم میں بہترین شخص وہ ہے جس نے قرآن پڑھنا سیکھا اور سکھایا۔ اطلبوا العلم من المهد الى اللحد۔ گود سے گور تک علم سیکھتے رہو۔ طلب العلم فریضۃ علی کل مسلم و مسلمة۔ علم حاصل کرنا ہر مسلمان مرد اور عورت پر فرض ہے۔

علم اور تعلیم کی اہمیت سے انکار نہیں۔ لیکن اس نظم میں اقبال تعلیم کی اہمیت جتنا کے ساتھ یہ بھی بتانا چاہتے ہیں کہ تعلیم وہی سوداگرد ہے جو ضرورت وقت کے مطابق ہو اور رفتار زمانہ کا ساتھ دے سکے۔ مسلمانوں کے قدیم علوم کو وہ فرسودہ اور بیکار کہتے ہیں۔ انہیں یہ بھی احساس ہے کہ مسلمان جدید تعلیم کے میدان میں دوسری اقوام سے بہت پیچھے رہ گئے ہیں۔ یہ وہی باتیں ہیں جو سرسید اور ان کے ساتھی اقبال سے پہلے برصغیر کے مسلمانوں میں گھر گھر پہنچا چکے تھے اور جس کے نتائج اس صورت میں ظاہر ہونے لگے تھے کہ مسلمان رفتہ رفتہ جدید تعلیم سے مانوس ہوتے جا رہے تھے۔ انگریزی تعلیم سے انہیں وہ اجنبيت نہیں رہی تھی جو اوائل عہد میں تھی۔

اس نظم کے مطالب سے صاف عیان ہے کہ اقبال کی نظر میں جدید تعلیم کا حصول تقاضا ہے عصر ہی نہیں بلکہ ”قریان خضر“، بھی ہے۔ وہ نیک نیتی کے ساتھ یہ سمجھتے ہیں کہ جدید تعلیم اس دور میں ملت اسلامیہ کے جملہ امراض کی دوا ہے۔ ان کے نزدیک مسلمانوں کے قدیم علوم جو کبھی ”گران قیمت“، تھے اب ”متاع کس مخرا“، یعنی ایسا مال ہیں جس کا کوئی خریدار نہیں اس لئے اقبال امت مسلمہ کو نہ صرف جدید علوم و فنون کی تحصیل کا مشورہ دیتے ہیں بلکہ ملت کی اس بدبوختی اور زیوں حالی کا ماتم بھی کرتے ہیں جو جدید تعلیم کی دوڑ میں پیچھے رہ جانے کی وجہ سے وقت کے نئے نظام میں اس کا مقدر بن گئی تھی۔ اور اب جس سے نکلنے کا واحد راستہ یہی تھا کہ

جدید تعلیم کے حصول کی سعی تیز تر کردی جائے ۔ لیکن کیا اقبال کا یہ خیال صحیح ثابت ہوا اور کیا آخر تک وہ اپنی اس رائے پر قائم رہ بھی سکے ؟ اس کا جواب نفی میں ہے ۔ جدید تعلیم کے متعلق اقبال کا یہ رویہ وقتی اور ہنگامی تھا ۔

جیسا کہ آگئے چل کر واضح ہو جائے گا اقبال کو جلد ہی اپنا نقطہ نظر بدل دینا پڑا ۔ کل جدید لذیذ ۔ ہر نئی چیز اچھی معلوم ہوتی ہے ۔ نئی تعلیم کی نیلم پری اپنے زرق برق جلوؤں کے ساتھ نمودار ہوئی تو مرحبا صل علی کمہ کر اس کا خیر مقدم کیا گیا ۔ لیکن بدقتی سے یہ صورت حال زیادہ عرصہ تک قائم نہ رہ سکی ۔ جوں ہی تصویر کا دوسرا رخ سامنے آیا خوش فہمیوں کے تارو پور بکھر گئے ۔ محسوس کرنے والوں نے محسوس کر لیا کہ جدید تعلیم سے وابستہ توقعات پوری نہیں ہوسکیں ۔ جدید تعلیم اور مغربی علوم کا بیج بو کر ثمر خوش لذت کی جو تمنا کی گئی تھی وہ سراب ثابت ہوئی ۔ یہ رد عمل سرسید کے زمانہ میں ہی شروع ہو چکا تھا ۔ جدید تعلیم کے بانی اور امام سرسید احمد خاں کا یہ فقرہ کہ یونیورسٹیوں کی تعلیم بھی محض خچر پیدا کرتی ہے اس دو طرفہ نقصان کی غمازی کرتا ہے جو نئی تعلیم کی وجہ سے مسلمانوں کو اٹھانا پڑا ۔ یعنی مسلمان جدید مغربی تعلیم کی اچھائیوں سے تو بہرہور نہ ہو سکے فقط اس کی خرابیاں ان کے حصہ میں آئیں ۔ دوسری طرف وہ اپنے قدیم مشرقی علوم کی بہتر روایات سے بھی محروم ہو گئے ۔ مسلمان رہنا انہیں گوارا نہ رہا اور انگریز بننا ان کے بس کی بات نہ تھی ۔

سرسید کو جدید تعلیم کے نتائج دیکھنے کا بہت زیادہ موقع نہ ملا ۔ زندگی نے وفا نہ کی ۔ حالی ان سے زیادہ زندہ رہے ۔ چنانچہ حالی کے یہاں اس ردعمل کی شدت ان سے زیادہ ہے ۔ رہے اقبال تو ان کا زمانہ جدید تعلیم کا ”عہد زرین“ کہا جاسکتا ہے ۔ جدید تعلیم اسی وقت تک پوری طرح پھیل چکی تھی اور اس کے نتائج کھل کر سامنے آگئے تھے ۔ اقبال خود بھی عصر جدید کے

اعلیٰ تعلیم یاقٹہ تھے - نئے نظام تعلیم کو دیکھنے سمجھتے اور پرکھنے کا انہیں پورا موقع ملا تھا - اس لئے ان کے رد عمل کو نہ ہنگامی کہا جاسکتا ہے نہ سطحی - اقبال کا رد عمل بانگدرا کی ایک نظم میں دیکھئے جس کا عنوان ہے ”تعلیم اور اس کے نتائج“ -

خوش تو ہیں ہم بھی جوانوں کی ترقی سے مگر
لب خندان سے نکل جاتی ہے فریاد بھی ساتھ
ہم سمجھتے تھے کہ لائن گی فراغت تعلیم
کیا خیر تھی کہ چلا آئنے گا الحاد بھی ساتھ
گھر میں پرویز کے شیرین تو ہوئی جلوہ نما
لے کے آئی ہے مگر تیشہ فرہاد بھی ساتھ
تھم دیگر بکف آریم و بکاریم ز نو
کانچہ کشیتم ز خجلت نتوان کرد درو

اس نظم میں اقبال کے تاثرات کسی شرح و تفسیر کے محتاج نہیں -
یہ نظم بانگدرا کی ہے - اور بانگدرا فکر اقبال کے عبوری دور کی پیداوار ہے -
اس میں ان کا شعور پختگی کی اس منزل پر نہیں جو بعد کے مجموعوں میں پائی
جاتی ہے - اس نظم میں رد عمل کی لئے ذرا مدهم اور انداز فریاد کا ہے -
ضرب کلیم میں جسے علامہ نے خود دور حاضر کے خلاف اعلان جنگ کہا ہے اور
دوسرے اہل نظر نے اسے جہاد بالقلم کا بے مثال کارنامہ قرار دیا ہے فریاد کی
لئے رجز خوانی میں بدل جاتی ہے - ضرب کلیم کی ضرب، کاری دیکھئے -

اور یہ اہل کلیسا کا نظام تعلیم
ایک سازش ہے فقط دین و مروت کے خلاف
مسلمانوں میں مغربی نظام تعلیم کی ترویج اہل کلیسا کی ایک سازش

تمہی اسلام اور انسانیت کے خلاف . . ایک کاسیاب سازش - صلیبی جنگیں وہ کام نہ کر سکیں جو جدید تعلیم کی اشاعت نے کیا - مسیحیت جو کام اپنی سپاہ سے نہ لے سکی وہ کام اس نے خود ہمارے اکابرین و قائدین سے لے لیا - سازش بے نقاب ہوئی مگر اس وقت جب زہر اپنا کام کرچکا تھا -

سوال پیدا ہوتا ہے کیا اقبال اس رد عمل کے بعد سرے سے مغربی تعلیم کے خلاف ہو گئے - اور اہل یورپ نے علوم و فنون میں جو ترقیات حاصل کیں، سائنس اور ٹکنالوجی کے میدان میں جو کارنامے سرانجام دیئے، انہیں بنظر استحسان نہیں دیکھتے اور مسلمانوں کو ان سے دور رکھنا چاہتے ہیں - اگر ایسا ہی تھا تو انہوں نے اپنے بیٹے جاوید اقبال کو تعلیم کے لئے باہر کیوں بھیجا -

جیسا کہ پیشتر عرض کیا جا چکا ہے اقبال کے فکر کا محور اسلام ہے - اور اسلام ایک ارتقا، پسند مذہب ہے، جو اس زمین پر اس کے خالق کا آخری پیغام ہے - اور جس میں قیامت تک پیدا ہونے والی نسل انسانی کے لئے مکمل ہدایت ہے - عیسائیت کی طرح وہ نوامیں فطرت سے متصادم نہیں بلکہ ان کا مددگار اور رہنمای ہے - زبان و مکان کی قید سے بالا تر ہو کر وہ زمانے کی ترقیوں کا ساتھ دے سکتا ہے - بلکہ زیادہ صحیح یہ ہے کہ وہ ان ترقیوں کو اپنے ساتھ لیکر چل سکتا ہے - اقبال قدامت پرست کھلاتے اور ان کا اسلام بھی قدامت پرست اور رجعت پسند ہوتا اگر وہ اس نقطہ نظر کے قائل ہوتے - بات یہ ہے کہ اقبال کی دشمنی مغربی علوم و فنون سے نہیں بلکہ اس نظام تعلیم سے ہے جو اہل مغرب نے اپنے محروسہ سالک میں رائیج کیا اور جس کا مقصد اس کے سوا کچھ نہ تھا کہ محکوم اقوام کی زنجیر غلامی کو اور مضبوط کیا جائے، اور مسلمانوں کو ان کے دین و مذہب سے بیگانہ کر کے ہمیشہ کے لئے مفلوج اور معطل بنا دیا جائے - اقبال کے نزدیک جس طرح سیاست دین سے جدا ہو کر صرف چنگیزی رہ جاتی ہے، اسی طرح وہ تعلیم جو مذہب سے بیگانہ ہو زندقة اور العاد کو جنم دیتی ہے - ایسی تعلیم کو وہ مسلمانوں کے حق میں یقیناً سماں قاتل سمجھتے

ہیں جو انہیں مسلمان نہ رہنے دے۔ اگر اس طرف سے اطمینان کا سامان کر لیا جائے تو پھر اقبال کے نزدیک مغربی علوم ہی نہیں خالص مغربی تعلیم میں بھی کوئی مضائقہ نہیں۔ جاوید سے مخاطب ہو کر کہتے ہیں :

جوہر میں ہو لا الہ تو کیا خوف تعلیم ہو گو فرنگیانہ

یہ بات اپنی جگہ صد فیصد درست سہی مگر عملاً اسکی حقیقت دل کے بہلانے کو غالب کے خیال کی سی ہے۔ یہ جوہر تو صحیح تعلیم ہی سے پیدا ہو سکتا ہے۔ اور اگر کسی میں خداداد ہو تو غلط تعلیم اس کو مسخ بھی کرسکتی ہے۔

اقبال کے نزدیک مسلمانوں کے حق میں بہتر نظام تعلیم وہی ہو سکتا ہے جو قدیم و جدید دونوں کی خوبیوں کو جامع اور دونوں کی خامیوں سے مبرا ہو۔ بلکہ وہ تو سرے سے قدیم و جدید کی اس تقسیم ہی کے قائل نظر نہیں آتے اور اسے مہمل سمجھتے ہیں۔ بہرحال اقبال مسلمانوں کے نظام تعلیم کو دین و دنیا کی حسنات کا مجموعہ دیکھنا چاہتے ہیں۔ ان کی نظر میں غنچہ کی تربیت کے لئے شبِ نسیم بھی اتنی ہی ضروری ہے جتنی کہ نسیم۔

”علم اور دین“ کے زیر عنوان ضربِ کلیم کے یہ اشعار ملاحظہ ہوں۔

زمانہ ایک، حیات ایک، کائنات بھی ایک
دلیل کم نظری قصہ جدید و قدیم

چمن میں تربیت غنچہ ہو نہیں سکتی
نہیں ہے قطرہ شبِ نسیم اگر شریک نسیم

وہ علم کم بصری جس میں ہمکنار نہیں
تجلیاتِ کلیم و مشاهداتِ حکیم

یوں دیکھا جائے تو اقبال عصر حاضر میں علی الاطلاق تعلیم سے، مشرقی

هو یا مغربی، قدیم هو یا جدید، دینی هو یا دنیوی، غیر مطمئن اور مایوس نظر آتے ہیں - ضرب کلیم کا ایک حصہ جو "تعلیم و تربیت" کے لئے وقف ہے اسکی نظموں میں کہیں وہ اساتذہ سے مخاطب ہیں کہیں طلبہ سے، کہیں مدرسہ کی خبر لی ہے کہیں مکتب کی - ان کے ذہن میں تعلیم کا جو جامع تصور ہے وہ ایک آئیڈیل ہے جس کا مصدق اس دنیا میں موجود نہیں - ہندی مکتب سے وہ اس لئے بیزار ہیں کہ وہ مولوں کا مسکن ہے - شیخ مکتب سے انہیں یہ شکایت ہے کہ اس کے طریقوں میں کشاد دل کا سامان نہیں - مدرسہ اس لیے مطعون ہے کہ وہ افکار کو پختہ نہیں کرتا اور خیالات کو بے نظام چھوڑ دیتا ہے - عہد حاضر کا طالب علم اس لیے قابل ملامت ہے کہ وہ کتاب خوان تو ہے صاحب کتاب نہیں - دینی تعلیم میں وہ مذہبی مناقشات کو پسند نہیں کرتے - دین میں محکمات کو چھوڑ کر فروع اور جزئیات کو بنائے مختصات بنانا فرقہ بندی کو جنم دیتا ہے ، جس سے ملت کا اتحاد پارہ پارہ ہوتا ہے - غلط قسم کا تصوف جو مسلمانوں میں راہ پا گیا اقبال اس کے بھی مخالف ہیں - "سید کی لوح تربت" ، کا ایک بند ہے -

مَدْعَا تِبْرَا اَغْرِي دُنْيَا مِنْ هِيَ تَعْلِيمَ دِينِ
تَرَكَ دُنْيَا قَومَ كَوْ اپْنِي نَهْ سَكَهَلَنَا كَهْيِن

وَأَنْهَ كَرَنا فَرقَه بَندَى كَهْ لَيْهَ اپْنِي زِيَانِ

چَهَپَ كَهْ يَيْثَهَا هَوا هَنَگَامَهَ مُحَشَّر يَهَانِ

وَصَلَ كَهْ اسَبَابَ بِيدَا هُونَ تَرَى تَحرِيرَ سَهِ
دِيكَهَ كَوْئِي دَلَ نَهْ دَكَهَ جَائِئَ تَرَى تَقرِيرَ سَهِ

ایک مسلمان کی دعا فلاح دارین کی تمنا ہے - ربنا آتنا فی الدنیا حسنة و فی الآخرة حسنة وقنا عذاب النار - اقبال مسلمانوں کے لیے ایسی ہی تعلیم چاہتے ہیں جو اس دعا کا جواب ہو -
